



பீள்ளையார் கதை

19-01-2020



பொதுசன நூலகம்  
யாழ்ப்பாணம்

உ

கணபதி துணை



பொதுசன நூலகம்

23 JAN 2020

பொதுசன நூலகம் யாழ்ப்பாணம்  
வண்ணாரப்பணலையை கிணை நூலகம்  
மாநகர சபை யாழ்ப்பாணம்

யாழ்ப்பாணத்துச் சுன்னாகம்

சி. வரதபண்டிதர்

அவர்கள் இயற்றிய

பிள்ளையார் கதை

19.01.2020

957768  
N

உ

கணபதி துணை



பிள்ளையார் கதை

காப்பு

கரும்பும் இளநீருங் காரெள்ளும் தேனும்  
விரும்பும் அவல்பலவும் மேன்மேல் அருந்திக்  
குணமுடைய னாய்வந்து குற்றங்கள் தீர்க்குங்  
கணபதியே இக்கதைக்குக் காப்பு.

திருவிளங்கு மான்மருகா சேவதனில் ஏறி  
வரும்அரன்றான் ஈன்றருளும் மைந்தா - முருகனுக்கு  
முன்பிறந்த யானை முகவா உனைத்தொழுவேன்  
என் கதைக்கு நீஎன்றும் காப்பு

விநாயகர் துதி

திருவாக்குஞ் செய்கருமங் கைகூட்டுஞ் செஞ்சொற்  
பெருவாக்கும் பீடும் பெருக்கும் - உருவாக்கும்  
ஆதலால் வானோரும் ஆனைமு கத்தானைக்  
காதலாற் கூப்புவர்தம் கை.

ஒற்றை மருப்பும் ஓரிரண்டு கைத்தலமும்  
வெற்றி புனைந்த விழிமூன்றும் - பெற்றதொரு  
தண்டைக்கால் வாரணத்தைத் தன்மனதில் எப்போதும்  
கொண்டக்கால் வாராது கூற்று.

பாலுந் தெளிதேனும் பாகும் பருப்புமிவை  
நாலும் கலந்துஉனக்கு நான்தருவேன் - கோலஞ்செய்  
துங்கக் கரிமுகத்துத் தாமணியே நீளனக்கு  
சங்கத் தமிழ் மூன்றுந் தா.

### சப்பாணி

எள்ளுப் பொரிதேன் அவல்அப்பமிக்கும் பயறும் இளநீரும்  
வள்ளிக் கிழங்கும் மாம்பழமும் வாழைப்பழமும் பழைப்பழம்  
வெள்ளைப் பாலும் மோதகமும் விரும்பிப்படைத்தேன் சந்நிதியில்  
கொள்ளைக் கருணைக் கணபதியே கொட்டி அருள்க சப்பாணி

சண்டப் பெருச்சாளி ஏறிச் சடைகொண்டு வையத் துலாவி  
அண்டத்து அமரர் துதிக்க அடியார்க்கு அருளும் பிரானே  
எண்திக்கும் அன்பர்கள் பார்க்க இணையற்ற பேரொளி வீசக்  
குண்டைக் கணபதி நம்பி கொடுங்கையாற் சப்பாணி கொட்டே.

### சரஸ்வதி துதி

புத்தகத் துள்ளுறை மாதே புவில் அமர்ந்திடு வாழ்வே  
வித்தகப் பெண்பிள்ளை நங்காய் வேதப் பொருளுக்கு இறைவி  
முத்தின் குடைஉடை யாளே மூவுல குந்தொழுது ஏத்துஞ்  
செப்புக் கவித்த முலையாய் செவ்வரி ஓடிய கண்ணாய்  
தக்கோலந் தின்னும் வாயாய் சரஸ்வதி என்னுந் திருவே  
எக்காலமும் உன்னைத் தொழுவேன் இயல்இசை நாடகம் என்னும்  
முத்தமிழ்க் கல்விகள் எல்லாம் முழுதும் எனக்கருள் செய்துஎன்  
சித்தந் தனிலந் இருந்து திருவருள் செய்திடு வாயே.

## அதிகாரம்

பொன்னிறங் கடுக்கும் புனர்செறி குடுமித்  
தென்மலை இருந்த சீர்சால் முனிவன்  
கந்த மும்மதக் கரிமுகன் கதைதனைச்  
செந்தமிழ் வகையால் தெளிவுறச் செப்பினன்  
அன்னதிற் பிறவில் அரில் தபத் திரட்டித்  
தொன்னெறி விளங்கச் சொல்லுவேன் கதையே.

## கதை

மந்திர கிரியில் வடபால் ஆங்குலர்  
இந்துவளர் சோலை இராசமா நகரியில்  
அந்தணன் ஒருவனும் ஆயிழை ஒருத்தியுஞ்  
சுந்தரப் புதல்வரைப் பெறுதல் வேண்டிக்  
கடவுள் ஆலயமுங் கடிமலர்ப் பொய்கையும்  
தடநிழற் பள்ளியுந் தாம்பல சமைத்துப்  
புதல்வரைத் தருகெனப் பொருப்பு அரசு ஈன்ற  
மதர்விழி பாகனை வழிபடும் நாளில்  
மற்றவர் புரியும் மாதவங் கண்டு  
சிற்றிடை உமையாள் சிவன்அடி வணங்கிப்  
பரனே சிவனே பல்லுயிர்க்கு உயிரே  
அரனே மறையவர்க்கு அருள்புரிந்து அருளென  
அந்தஅந் தணனுக்கு இந்தநற் பிறப்பில்  
மைந்தரில் லைஎன மறுத்துஅரன் உரைப்ப  
எப்பரிசு ஆயினும் எம்பொருட்டு ஒருசுதன்  
தப்பிலா மறையோன் தனக்கருள் செய்கென  
எமைஆ ளுடைய உமையாள் மொழிய  
இமையா முக்கண் இறைவன் வெகுண்டு  
பெண்சொற் கேட்டல் பேதமை என்று

பண்ணொற் பயிலும் பாவையை நோக்கிப்  
 பேதாய் நீபோய்ப் பிறஎன மொழிய  
 மாதுமை அவளுள் மனந்தளர்வு உற்றுப்  
 பொன்றிடும் மானிடப் புன்பிறப்பு எய்துதல்  
 நன்றல என்றே நடுக்கமுற்று உரைப்பக்  
 கறைமிடற்று அண்ணல் கருணை கூர்ந்து  
 பிறைநுதல் அவட்குநீ பிள்ளை யாகச்  
 சென்றுஅவன் வளர்ந்து சிலபகல் கழித்தால்  
 மன்றல்செய்து அருள்வோம் வருந்தலை என்று  
 விடைகொடுத்து அருள விலங்கல்மா மகளும்  
 பெடைமயிற் சாயற் பெண்மக வுஆகித்  
 தார்மலி மார்பன் சதுர்மறைக் கிழவன்  
 சீர்மலி மனைவி திருவயிற்று உதித்துப்  
 பாவையுஞ் சிற்றிலும் பந்தொடு கழங்கும்  
 யாவையும் பயின்ற இயல்பினள் ஆகி  
 ஐயாண்டு அடைந்தபின் அன்னையும் அத்தனும்  
 மையார் கருங்குழல் வாணுதல் தன்னை  
 மானுட மறையோர்க்கு வதுவை செய்திடக்  
 கான்அமர் குழலியைக் கருதிக் கேட்பப்  
 பிறப்புஇறப்பு இல்லாப் பெரியோர்க்கு அன்றி  
 அறத்தகு வதுவைக்கு அமையேன் யான்என  
 மற்றவன் தன்னைஉன் மணமக னாகப்  
 பெற்றிடல் அரிதெனப் பெயர்த்து அவர் பேச  
 அருந்தவ முயற்சியால் அணுகவேன் யான்எனக்  
 கருந்தட நெடுங்கண் கவுரி அங்கு உரைப்ப  
 மருமலி கமல மலர்த்தடத்து அருகில்  
 தருமலி நிழல் தவச் சாலையது அமைத்துப்  
 பணியணி பற்பல பாங்கியர் சூழ  
 அணிமலர்க் குழல்உமை அருந்தவம் புரிதலும்  
 அரிவை தன்அருந்தவம் அறிவோம் யாம்என

இருவரும் அறியா இமையவர் பெருமான்  
 மான்இடம் ஏந்தும் வண்ணமது ஒழிந்து  
 மானிட யோக மறையவன் ஆகிக்  
 குடையொடு தண்டுநற் குண்டிகை கொண்டு  
 மடமயில் தவம்புரி வாவிக்க கரையிற்  
 கண்ணுதல் வந்து கருணை காட்டித்  
 தண்ணறுங் கூந்தல் தையலை நோக்கி  
 மின்பெறு நுண்இடை மெல்லிய லாய்நீ  
 என்பெறத் தவம்இங்கு இயற்றுவது என்றலுங்  
 கொன்றைவார் சடையனைக் கூட என்று உரைத்தலும்  
 நன்றுஎனச் சிரித்து நான்மறை யோனும்  
 மாட்டினில் ஏறி மான்மழு தரித்துக்  
 காட்டினில் சுடலையிற் கணத்துடன் ஆடிப்  
 பாம்பும் எனும்பும் பஸ்தலை மாலையுஞ்  
 சாம்பரும் அணிந்து தலையொடு ஏந்திப்  
 பிச்சை கொண்டு உழலும் பித்தன் தன்னை  
 நச்சிநீர் செய்தவம் நகைதரும் நுமக்கெனப்  
 பூங்கொடி அருந்தவம் பூசுரன் குலைத்தலும்  
 ஆங்கு அவள் நாணமுற்று அணிமனை புகுதச்  
 சேடியர் வந்து செலுமலர்க் குழலியை  
 வாடுதல் ஒழிகென மனமிகத் தேற்றிச்  
 சிந்தூர் வாள்நுதற் சேடியர் சிலர்போய்த்  
 தந்தைதாய் இருவர் தாளினை வணங்கி  
 வாவிக்க கரையில் வந்து ஒரு மறையோன்  
 பாவைதன் சொங்கையைப் பற்றினன் என்றலுந்  
 தோடுஅவர் கமலத் தொடை மறை முனியை  
 ஆடக மாடத்து அணிமனை கொணர்களென  
 மாடக யாழ்முரல் மாங்கையர் ஓடி  
 நீடிய புகழாய் நீ எழுந்து அருள்ளென  
 மைம் மலர் குழலி வந்துஎனை அழைக்கில்



அம்மனைப் புகுவன்என்று அந்தணன் உரைத்தலும்  
 பொற்றொடி நீபோய்ப் பொய்கையில் நின்ற  
 நற்றவ முனியை நடாத்திக் கொணர்கெனச்  
 சிவனை இகழ்ந்த சிற்றறிவு உடையோன்  
 அவனையான் சென்று இங்கு அழைத்திடேன் என்று  
 சிற்றிடை மடந்தையுஞ் சீறின ளாகி  
 மற்றைய மாதர் மதிமுகம் நோக்கி  
 நெற்றியிற் கண்ணுடை நிமலனுக்கு அல்லவென்  
 பொற்பமர் கொங்கை பொருந்துதற்கு அரிதால்  
 மானிட வேட மறையவன் தனக்கு  
 யான்வெளிப் படுவ தில்லைஎன்று இசைப்ப  
 மனையிடை வந்த மாமுனி தன்னை  
 இணையடி தொழுதல் இளையோர்க்கு இயல்பெனத்  
 தந்தையுந் தாயுந் தகைபெற மொழியிச்  
 சிந்தை குளிர்ந்து சீறுதல் ஒழிந்து  
 தாய்சொல் மறுத்தல் பாவம் என்று அஞ்சி  
 ஆயிழை தானும் அவன் எதிர்சென்று  
 சுற்றிவந்து அவனடி சுந்தரி வணங்கி  
 மற்றவன் தன்னை மனையிற் கொணர்ந்து  
 ஆதியம் பகவற்கு அன்பன் ஆகும்  
 வேதியன் பழைய விருத்தன்என்று எண்ணி  
 ஆசனம்நல்கி அருக்கியம் முதலாப்  
 பாதபூசனைகள் பண்ணிய பின்னர்ப்  
 போனகம் படைத்துப் பொரிக்கறி பருப்பு நெய்  
 ஆன்பால் மாங்கனி அழகிய பலாச்சுளை  
 தேன்கத லிப்பழுஞ் சீர்பெறப் படைத்து  
 அந்தணன் தன்னை அழுது செய்வித்துசவ்  
 சந்தனங் குங்குமச் சாந்திவை கொடுத்துத்  
 தக்கோ லத்தொடு சாதிக்காயும்  
 கற்பு ரத்தொடு கவின் பெறக் கொண்டு

பொதுசன நலகம்  
 யறழ்ப்பாணம்

வெள்ளினை அடைக்காய் விளங்கிய பொன்னின்  
 ஒள்ளிய தட்டில் உவந்து முன் வைத்துச்  
 சிவன்எனப் பாவனை செய்து நினைந்து  
 தவமுறை முனிவனைத் தாளினை வணங்கத்  
 தேன்அமர் குழலி திருமுகம் நோக்கி  
 மோனமா முனிபுன் முறுவல் காட்டிக்  
 கற்றைச் சடையுங் கரமொரு நான்கும்  
 நெற்றியில் நயனமும் நீல கண்டமும்  
 மானும் மழுவும் மலர்க்கரத்து இலங்கக்  
 கூன்மதி நிலவு கொழித்திட முடிமேல்  
 வரந்தரு முதல்வன் மடமயில் காணக்  
 கரந்ததன் உருவங் காட்டிமுன் நிற்ப  
 மரகத மேனி மலைமகள் தானும்  
 விரைவொடுஅங்கு அவன்அடி வீழ்ந்துஇறைஞ் சினளே  
 அரிஅயன் இந்திரன் அமரர் விஞ்சையர்  
 கருடர் கின்னரர் காய வாசிபர்  
 ஏதமில் முனிவர் அவுணர் இராக்கதர்  
 பூதர் இயக்கர் கிம் புருடர் அலகை  
 சித்தர் தாரகைகந் தருவர்கள் முதலாய்க்  
 கணிக்கரும் பதினெண் கணத்தில்உள் ளவரும்  
 மணிக்கருங் களத்தனை வந்தடைந்து அதன்பின்  
 மன்றல்அங் குழலிக்கு வதுவைநாள் குறித்துத்  
 தென்றல்வந்து இலங்கு முன்றில் அகத்துப்  
 பொன்திகழ் பவளப் பொற்கால் நாட்டி  
 மாணிக் கத்தால் வளைபல பரப்பி  
 ஆணிப்பொன் தகட்டால் அழகுற வேய்ந்து  
 நித்தில மாலை நிரைநிரை தூக்கிப்  
 பத்திகள் தோறும் பலமணி பதித்துத்  
 தோறணம் நாட்டித் துகில்விதா னித்துப்  
 பூரணப் பொற்குடம் பொலிவுற வைத்துத்

ஸ்ரீமதுவீர நாலார் சாஸ்திரம்  
 வண்ணாம்பன்னை கிளை தூலகப்  
 மாநகர சபை, யாழ்ப்பாணம்

திக்குத் தோறுந் திருவிளக்கு ஏற்றிப்  
 பத்திப் படர்முளைப் பாலிகை பரப்பிக்  
 கன்னலுங் கமுகுங் கதலியும் நாட்டிப்  
 பன்மலர் நாற்றிப் பந்தர்சோ டித்து  
 நலமிகு கைவலோர் நஞ்சுஅணி மிடற்றனைக்  
 குலவிய திருமணக் கோலம் புனைந்தார்  
 வருசுரர் மகளிர் மலைமகள் தன்னைத்  
 திருமணக் கோலஞ் செய்தனர் ஆங்கே  
 எம்பி ரானையும் இளங்கொடி தன்னையும்  
 உம்பர் எல்லாம் ஒருங்குடன் கூடிக்  
 கடலென விளங்குங் காவணந் தன்னிற்  
 சுடர்விடு பவளச் சுந்தரப் பலகையில்  
 மறைபுகழ்ந்து ஏத்த மகிழ்ந்துஉட னிருத்திப்  
 பறைஒலி யோடு பனிவளை ஆர்ப்ப  
 வதுவைக்கு ஏற்ற மறைவிதி நெறியே  
 சதுர்முகன் ஓமச் சடங்குகள் இயற்றத்  
 தறுகலன் ஒளிபொன் தாலி பூட்டிச்  
 சிறுமதி நுதலியை சிவன்கைப் பிடித்தபின்  
 அரிவலஞ் சூல எரிவலம் வந்து  
 பரிவுடன் பரிமளப் பாயலில் வைகிப்  
 போதுஅணி கருங்குழற் பூவைதன் உடனே  
 ஒதநீர் வேலை சூழ் உஞ்சைஅம் பதிபுக  
 ஏரார் வழியின் எண் திசை தன்னைப்  
 பாரா தேவா பனிமொழி நீளன  
 வருங்கருங் குழலாள் மற்றும் உண்டோஎனத்  
 திருந்துஇழை மடந்தை திரும்பினள் பார்க்கக்  
 களிரும்பிடியும் கலந்துவிளை யாடல்கண்டு  
 ஒளிர்மணி பூணாள் உரவோன் உடனே  
 இவ்வகை யாய்விளை யாடுவோம் ஈங்கென  
 அவ்வகை அரணும் அதற்குஉடன் பட்டு

மதகரி உரித்தோன் மதகரி யாக  
 மதர்விழி உமைபிடி வடிவம தாகிக்  
 கூடிய கலவியற் குவலயம் விளங்க  
 நீடிய வானோர் நெறியுடன் வாழ  
 அந்தணர் சிறக்க ஆனிநம் பெருகச்  
 செந்தழல் வேள்விவேத ஆகமஞ் சிறக்க  
 அறம்பல பெருக மறம்பல சுருங்கக்  
 திறம்பல அரசர் செகதலம் விளங்க  
 வெங்கரி முகமும் வியன்புழைக் கையோடு  
 ஐங்கர தலமும் மலர்ப்பதம் இரண்டும்  
 பவளத்து ஒளிசேர் பைந்துவர் வாயுந்  
 தவளக் கிம்புரித் தடமருப்பு இரண்டுங்  
 கோடிசு ரியர்போற் குலவிடு மேனியும்  
 பேளைபோல் அகன்ற பெருங்குட வயிரும்  
 நெற்றியில் நயனமும் முப்புரி நூலுங்  
 கற்றைச் சடையுங் கனகநீள் முடியுந்  
 தங்கிய முறம்போல் தழைமடிச் செவியுமாய்  
 ஐங்கரத்து அண்ணல் வந்துஅவ தரித்தலும்  
 பொங்கரவு அணிந்த புண்ணிய மூர்த்தியும்  
 மாங்கை மனமிக மகிழ்ந்துடன் நோக்கி  
 விண்ணு ளோர்களும் விரிந்தநான் முகனும்  
 மண்ணு ளோர்களும் வந்துஉனை வணங்க  
 ஆங்குஅவர் தங்கட்கு அருள்சுரந்து அருளித்  
 தீங்கது தீர்த்துச் சென்நெறி அளித்துப்  
 பாரண மாகப் பலகனி அருந்தி  
 ஏரணி ஆலின்கீழ் இனிதிரு என்று  
 பூதலந் தன்னிற் புதல்வனை இருத்திக்  
 காதல்கூர் மடநடைக் கன்னியுந் தானும்  
 மைவளர் சோலை மானகர் புகுந்து  
 தெய்வ நாயகன் சிறந்து இனிது இருந்தபின்

வானவ ராலும் மானுட ராலுங்  
 கான்அமர் கொடிய சுடுவிலங் காலும்  
 கருவிக ளாலும் கால னாலும்  
 ஒருவகை யாலும் உயிர்அழி யாமல்  
 திரம்பெற மாதவஞ் செய்துமுன் னாளில்  
 வரம் பெறுகின்ற வலிமையி னாலே  
 ஐமுகச் சீயமொத்து அடற்படை சூழக்  
 கைமுகம் படைத்த கயமுகத்து அவுணன்  
 பொன்னுலக அளித்து புலவரை வருத்தி  
 இந்நிலத் தவரை இடுக்கண் படுத்திக்  
 கொடுந்தொழில் புரியுங் கொடுமைகண்டு ஏங்கி  
 அடுந்தொழிற் குலிசத்து அண்ணலும் அமரருங்  
 கறைபடு கண்டக் கடவுளைப் போற்றி  
 முறையிடக் கேட்டு முப்புரம் எரித்தோன்  
 அஞ்சலீர் என்று அவர்க்கு அபயங் கொடுத்தே  
 அஞ்சுகைக் கரிமுகத்து அண்ணலை நோக்கி  
 ஆனை மாமுகத்து அவுணனோடு அவன்தன்  
 சேனைகள் முழுவதுஞ் சிந்திடப் பொருது  
 குன்றுபோல் வளர்ந்த குறட்படை கூட்டி  
 வென்றுவா என்று விடைகொடுத்து அருள  
 ஆங்கு அவன் தன்னோடு அமர்பல உடற்றிப்  
 பாங்குறும் அவன்படை பற்றுஅறக் கொன்றபின்  
 தேர்மிசை ஏறிச் சினங்கொடு செருவிற்  
 கார்முகம் வளைத்த கயமுகா சுரன்மேல்  
 ஒற்றை வெண் மருப்பை ஒடித்துஅவன் உரத்திற்  
 குற்றிட எறிந்தான் குருதிசோர்ந் திடவே  
 சோர்ந்து அவன் வீழ்ந்து துண்ணென எழுந்து  
 வாய்ந்தமூ டிகமாய் வந்தஅவன் பொரவே  
 வந்த மூடிகத்தை வாகனம் ஆக்கி  
 எந்தை விநாயகன் ஏறினன் இப்பால்

பொருள் தருகம்  
 யாழ்ப்பாணம்.

எறிந்தவெண் மருப்புஅங்கு இமைநொடி அளவிற்  
 செறிந்தது மற்றவன் திருக்கரத் தினிலே  
 வெல்லவைக் கதிர்வேல் விழிபடைத்து அருளும்  
 வல்லவை தனைத்தன் மனைஎன மணந்தே  
 ஓகையோடு எழுந்துஅங்கு உயர்படை சூழ  
 வாகையும் புனைந்து வரும்வழி தன்னிற்  
 கருச்சங் கோட்டிற் கயல்கழுகு ஏருந்  
 திருச்சொங்காட்டிற் சிவனைஅர்ச் சித்துக்  
 கணபதீச் சரம்எனாங் காரண நாமம்  
 பணபதி புகழ்தரு பதிக்குஉண் டாக்கிச்  
 சங்கரன் பார்ப்பதி தனிமனம் மகிழ  
 இங்குவந்து அன்புடன் எய்திய பின்னர்க்  
 கணங்களுக்கு அரசாய்க் கதிர்முடி சூட்டி  
 இணங்கிய பெருமைபெற்று இருந்திட ஆங்கே  
 தேவர்கள் முனிவர் சித்தர்கந் தருவர்  
 யாவரும்வந்து இவன்ஏவல் செய்திடுநாள்  
 அதிகமாய் உரைக்கும் ஆவணித் திங்களின்  
 மதிவளர் பக்கம் வந்திடு சதுர்த்தியில்  
 விநாயகருக்கு உரிய விரதம் என்று எண்ணி  
 மனாதிகள் களித்து மரபொடு நோற்றார்  
 இப்படி நோற்றிட்டு எண்ணிய பெறுநாள்  
 ஒப்பரும் விரதத்து உறும்ஒரு சதுர்த்தியில்  
 நோற்று நற்புசை நுடங்காது ஆற்றிப்  
 போற்றிசெய் திட்டார் புலவர் ஐங்கரனை  
 மருமலர் தூவும் வானவர் முன்னே  
 நிருமலன் குமரன் நிருத்தம் புரிந்தான்  
 அனைவரும் கைதொழுது அடிஇணை போற்ற  
 வனைகழற் சந்திரன் மனச்செருக்கு அதனால்  
 பேழைபோல் வயிறும் பெருத்தகாத் திரமும்  
 தாழ்த்துளைக் கையுந் தழைமுறச் செவியுந்

கண்டனன் நகைத்தான் கரிமுகக் கடவுளுங்  
 கொண்டனன் சீற்றங் குபேரனை நோக்கி  
 என்னைக் கண்டு இங்கு இகழ்ந்தனை சிரித்தாய்  
 உன்னைக் கண்டவர் உரைக்கும் இத்தினத்திற்  
 பழியொடு பாவமும் பலபல விதனமும்  
 அழிவுமெய் துவரென்று அசனிபோற் சபித்தான்  
 விண்ணவர் எல்லாம் மிகமனம் வெருவிக்  
 கண்ணருள் கூருங் கடவுள் இத் தினத்திற்  
 கோரவெஞ் சினமிகக் கொண்டனன் அந்நாள்  
 மார்கழித் திங்கள் மதிவளர் பக்கஞ்  
 சதயந் தொட்ட சட்டினல் விரதமென்று  
 இதயத்து எண்ணி யாவரும் நோற்றார்  
 இப்புவி மாந்தர் இயம்பிய விரதம்  
 வைப்புடன் நோற்ற வகையினிச் சொல்வாம்  
 குருமணி முடிபுனை குருகுலத் துதித்த  
 தருமனும் இளைய தம்பியர் நால்வருந்  
 தேவகி மைந்தன் திருமுகம் நோக்கி  
 எண்ணிய விரதம் இடையூறு இன்றிப்  
 பண்ணிய பொழுதே பலிப்பு உண்டாகவுஞ்  
 செருவினில் எதிர்த்த செறுநரை வென்று  
 மருமலர்ப் புயத்தில் வாகை சூடவும்  
 எந்தத் தெய்வம் எவ்விர தத்தை  
 வந்தனை செய்யில் வருநமக்கு உரையெனப்  
 பாட்டளி துதையும் பசுந்துழாய் மாப்பனுங்  
 கேட்டருள் வீரனைக் கிளத்துதல் உற்றான்  
 அங்குநீ றணியும் அரண் முதல் அளித்தோன்  
 விக்கினந் தீர்க்கும் விநாயக மூர்த்தி  
 ஓடவைத் திடும்பொன் ஒத்தொளி விளங்குங்  
 கோடி சூரியற்போற் குலவிய மெனியன்  
 கடகரி முகத்தோன் காத்திரம் பெருத்தோன்

தடவரை போலுஞ் சதுர்ப்புயம் உடையோன்  
 சர்வ ஆபரணமும் தரிக்கப் பட்டவன்  
 உறுமதிக் குழவிபோல் ஒரு மருப்பு உடையோன்  
 ஒரு கையில் தந்தமும் ஒரு கையிற் பாசமும்  
 ஒருகையில் மோதகம் ஒருகையிற் செபஞ்செய்  
 உத்தம மாலையோன் உறுநினை வின்படி  
 சித்திசெய் வதனாற் சித்திவி நாயகன்  
 என்று இமையவரும் யாவருந் துதிப்ப  
 நன்றி தருந்திரு நாமம் படைத்தோன்  
 புரவலர் காணப் புறப்படும் போதுஞ்  
 செருவினில் யுத்தஞ் செய்திடும் போதும்  
 வித்தியா ரம்பம் விரும்பிடும் போதும்  
 உத்தியோ காங்கள் உஞற்றிடும் போதும்  
 ஆங்குஅவன் தன்னை அருச்சனை புரிந்தால்  
 தீங்குறாது எல்லாஞ் செயம் உண்டாகும்  
 கரதலம் ஐந்துடைக் கணபதிக்கு உரிய  
 விரதம் ஒன்று உளதுஅதை விரும்பினோற் றவர்க்குச்  
 சந்ததி தழைத்திடுஞ் சம்பத்து உண்டாம்  
 புந்தியில் நினைத்த பொருள் கைகூடும்  
 மேலவர் தம்மையும் வென்றிட லாம்எனத்  
 தேவகி மைந்தன் செப்பிடக்கேட்டு  
 நுவலரும் விரதம் நோற்றிடும் இயல்பும்  
 புகர்முகக் கடவுளைப் பூசைசெய் விதமும்  
 விரித்து எமக்கு உரைத்திட வேண்டுமென்று இரப்ப  
 வரைக்குடை கவித்தோன் வகுத்துஉரை செய்வான்  
 தேருநீர் ஆவணித் திங்களின் மதிவளர்  
 பூர்வ பக்கம் புணர்ந்திடு சதுர்த்தியின்  
 முந்தும் புலரியின் முறைநீர் படிந்து  
 சந்தி வந்தனந் தவறாது இயற்றி  
 அத்தினம் அதனில் ஐங்கரக் கடவுளைப்



பக்த்தியொடு அச்சனை பண்ணுதல் வேண்டும்  
 வெள்ளியாற் பொன்னால் விளங்கும் அவன்றன்  
 ஒள்ளிய அருள்திரு உருஉண் டாக்கிப்  
 பூசனை புரியப் புகன்றனர் பெரியோர்  
 ஆசி(இ)லா மண்ணால் அமைத்தனும் தகுமால்  
 பூசைசெய் திடும்இடம் புனிதமது ஆக்கி  
 வாசமென் மலரின் மஞ்சரி தூக்கிக்  
 கோடிகங் கோசிகங் கொடிவி தானித்து  
 நீடிய நூல்வளை நிறைகுடத்து இருத்தி  
 விந்தைசேர் சித்தி விநாயகன் உருவைச்  
 சிந்தையின் நினைந்து தியானம் பண்ணி  
 ஆவா கனம்முதல் அர்க்கிய பாத்தியம்  
 வாகா ராச மனம்வரை கொடுத்து  
 ஐந்துஅமிர் தத்தால் அபிடே கித்துக்  
 கந்தஞ் சாத்திக் கணைசமந் திரத்தால்  
 ஈசர புத்திரன் என்னும் மந் திரத்தால்  
 மாசுஅகல் இரண்டு வத்திரஞ் சாத்திப்  
 பொருந்துஉமை சுதனாப் புகழுமந் திரத்தால்  
 திருந்தும் பளிதத் தீபங் கொடுத்துப்  
 பச்சறுகு உடன்திரு பத்தொரு விதமாய்  
 பத்திர புட்பம் பலபல கொணர்ந்தே  
 உமாசுதன் கணாதிபன் உயர்கிரி முகத்தோன்  
 குமார குரவன் பாசஅங் குசகரன்  
 ஏக தந்தன் ஈசுரன் புத்திரன்  
 ஆகு வாகனன் அருள்தரு விநாயகன்  
 சர்வகா ரியமுந் தந்தருள் புரிவோன்  
 ஏரம்ப மூர்த்தி என்னும்நா மங்களால்  
 ஆரம் பத்துடன் அர்சனை பண்ணி  
 மோதகம் அப்பம் முதற்பணி காரந்  
 தீதகன் மாங்கனி தீங்கத விப்பழம்

வருக்கை கபித்த மாதுளமங் கனியொடு  
 தரித்திடு நெட்டிலைத் தாழைமுழப் புடைக்காய்  
 பருப்புநெய் பொரிக்கறி பால்தயிர் போனகம்  
 விருப்புள சுவைப்பொருள் மிகவும்முன் வைத்து  
 உருத்திப் பிரியன்என்று உரைக்கும்மந் திரத்தால்  
 நிருத்தன் மகற்கு நிவேதனங் கொடுத்து  
 நற்றவர் புகன்றநா னான்கஉப சாரமும்  
 மற்றவன் திரவுளம் மகிழ்ந்திடச் செய்து  
 எண்ணுந் தகுதி இருபிறப் பாளர்க்கு  
 உண்அறு சுவைசேர் ஓதனம் நல்கிச்  
 சந்தனம் முத்துத் தானந் தக்கிணை  
 அந்தணர்க்கு ஈந்திட்டு அருச்சகன் தனக்குத்  
 திருத்தகு விநாயகத் திருவுரு வத்தைத்  
 தரித்த வத்திரத்துடன் தானமாகக் கொடுத்து  
 நைமித் திகம்என நவில்தரு மரபால்  
 இம்முறை பூசனை யாவர்செய் தாலும்  
 எண்ணிய கருமம் யாவையும முடிப்பர்  
 திண்ணிய செருவிற் செய்ம்மிகப் பெறுவர்  
 அரன்இவன் தன்னைமுன் அர்ச்சனை பண்ணிப்  
 புரம்ஒரு மூன்றும் பொடிபட எரித்தான்  
 உருத்திரன் இவனை உபாசனை பண்ணி  
 விருத்திரா சுரனை வென்றுகொன் றிட்டான்  
 அகலிகை அவன் தான் அர்ச்சனை பண்ணிப்  
 பகர்தருங் கணவனைப் பரிவுடன் அடைந்தாள்  
 தண்ஆர் மதிமுகத் தாள்தம யந்தி  
 அன்னாள் இவனை அர்ச்சனை பண்ணி  
 நண்ணார் பரவும் நளனை அடைந்தாள்  
 ஐங்கரக் கடவுளை அர்ச்சனை பண்ணி  
 வெங்கத நிருதரை வேர்அறக் களைந்து  
 தசதரன் மைந்தன் சீதையை அடைந்தான்

பகீதரன் என்னும் பார்த்திவன் இவனை  
 மகிதலந் தன்னில் மலர்கொடுஅர்ச் சித்து  
 வரநதி தன்னை வையகத்து அழைத்தான்  
 அட்டதே வதைகளும் அர்சித்து இவனை  
 அட்ட போகத்துடன் அமிர்தமும் பெற்றார்  
 உருக்குமணி என்னும் ஒண்டொடி தன்னைச்  
 செருக்கொடு வவ்விச் சிசுபா லன்றான்  
 கொண்டுபோம் அளவிற்குஞ்சர முகவனை  
 வண்டுபாண் மிழற்றா மலர்கொடு அர்ச் சித்துத்  
 தாரியின் மறித்தவன் தனைப்புறங் கண்டு  
 யாமும் அங்கு அவளை இன்புறப் பெற்றோம்  
 புகர்முகக் கடவுளைப் பூசனை புரிந்து  
 மிகமிக மனத்தில் விளைந்தன பெற்றார்  
 இப்புவி தன்னில் எண்ணுதற்கு அரிதால்  
 அப்படி நீவிரும் அவனைஅர்ச் சித்தால்  
 எப்பொருள் விரும்பினீர் அப்பொருள் பெறுவீர்  
 என்றுகன்று எறிந்தோன் எடுத்திவை உரைப்ப  
 அன்றுமுதல் தருமனும் அனுசரும் இவனைப்  
 பூசனை புரிந்துகட் புலன் இலான் மைந்தரை  
 நாசனம் பண்ணி நராதிபர் ஆகிச்  
 சிந்தையில் நினைத்தவை செகத்தினிற் செயங்கொண்டு  
 அந்தமில் செல்வத்து அரசியல் பெற்றார்  
 ஈங்குஇது நிற்க இவ்விர தத்துஇயல்  
 ஓங்கிய காதைமற்று ஒன்றுஉரை செய்வோம்  
 கஞ்சநான் முகன்தருங் காசிபன் புணர்ந்த  
 வஞ்சகமனத்தாள் மாயைதன் வயிற்றிற்  
 சூரன்என்று ஒருவனுமந் துணைவருந் தோன்றி  
 ஆர்கலி சூழ்புவி அனைத்தையும் அழித்தே  
 சீருடைச் சுவர்க்கத் திருவளங் கெடுத்தும்  
 புரந்தரன் முதலிய புலவரை வருத்தியும்

நிரந்தரந் தீய நெறிநடத் துதலால்  
 ஆயிரங் கண்ணனும் அமரரும் முனிவரும்  
 நீரிரங்கு எமக்குஎன நெடுங்கராங் கூப்பி  
 இரசத கிரிஉறை இறைவனை வணங்கி  
 வரமிகுஞ் சூரன் வலிமைகள் உரைக்கச்  
 சுடர்விடு மணிமுடிச் சூரனை வெல்லக்  
 கதிர்விடு வடிவேல் கரதலத்து ஏந்தும்  
 புதல்வனைத் தருவோம் போமின் நீர்என  
 அமரர் கோனுக்கு அரன்விடை கொடுத்துச்  
 சமர வேல்விழித் தையலுந் தானுங்  
 கூடியகலவியிற் கூடாது ஊடலும்  
 ஓடியவா னோர் ஒருங்குஉடன் கூடிப்  
 பாவகன்தன்னைப் பரிவுடன் அழைத்துச்  
 சூரன் செய்யுந் துயரம் எல்லாம்  
 ஊர்அரவு அணிந்தோர்க்கு உரைஎன உரைப்பக்  
 காமனை எரித்த கடவுள்என்று அஞ்சிப்  
 பாவகன் பயமுறப் பயம்உனக்கு ஏதென  
 உற்றிடுங் கரதலத்து உன்னையே தரித்தான்  
 நெற்றியின் நயனமும் நீயே ஆதலிற்  
 குற்றம் அடாது கூறுநீ சென்றென  
 வானவர் மொழிய மற்றவன் தானுந்  
 தானும்அச் சபையில் தரியாது ஏகி  
 எமைஆ ளுடைய உமையா ளுடனே  
 அமையா இன்பத்து அமர்ந்துஇனிது இருந்த  
 பள்ளி மண்டபம் பாவகன் குறுகலும்  
 ஒள்ளிய மடந்தை ஒதுங்கிநா னுதலுந்  
 தெள்ளிதிற் பரமனுந் தெய்வைக் கண்டே  
 ஆறுமுகப் பிள்ளையை அவன்கையில் ஈதலும்  
 வறியவன் பெற்ற வான்பொருள் போலச்  
 சோதி நீண்முடிச் சுடரோன் கொணர்ந்து

வாத ராசன் மலர்கையிற் கொடுப்பத்  
நீதி யோடு நின்றுகை யேந்திப்  
போதநீள் வாயுவும் பொறுக்கஒண் ணாமல்  
தரும்புனற் காங்கை தன் கையிற் கொடுப்பத்  
தரும்புனற் காங்கையும் தாங்க ஒண்ணாமற்  
பெருந்திரைச் சரவணப் பொய்கையில் வைப்பத்  
தண்ஆர் வதனத் தாமரை ஆறங்  
கண்ஆ றிரண்டுங் கரம்ஈ ராறும்  
தூண்எனத் திரண்ட தோள் ஈராறும்  
மாண்அயில் ஆதி வான்படை யுங்கொண்டு  
அறுமுகக் கடவுள்அங்கு அவதரித் திடலும்  
மறுகியஉம்பர் மகிழ்வுடன் கூடி  
அறுமீன் களைப்பால் அளித்தீர் என்று அனுப்ப  
ஆங்கவர் முலைஉண்டு அறுமுகன் தானும்  
ஓங்கியவளர்ச்சி உற்றிடு நாளில்  
விமலனும் உமையும் விடையுக்கத்து ஆறு  
தலைமகன் இருந்த சரவணத்து அடைந்து  
முருகுஅலர் குழல்உமை முலைப்பால் ஊட்ட  
இருவரும் இன்பால் எடுத்துஎடுத்து அணைத்துத்  
தேவர்தம் படைக்குச் சேனா பதியெனக்  
காவல் கொண்டு அளிக்கக் கதிர்முடி சூட்டி  
அயில்வேல் முதற்பல ஆயுதங் கொடுத்துத்  
திசைஎலாஞ் செல்லுந் தேரும்ஒன்று உதவிப்  
பூதப்படைகள் புடைவரப் போய்நீ  
ஓதறும் அவுணரை ஒறுத்திட என்று அனுப்ப  
இருளைப் பருகும் இரவியைப் போலத்  
தகுவரென்று அவரைச் சமரிடை முருக்கிக்  
குருகுப் பேர்பெறுங் குன்றமுஞ் சூரன்  
மரமமுந் துளைபட வடிவேல் விடுத்தே

யாவரும் வியப்புற இந்திரன் மகளாந்  
தேவகுஞ் சரியைத் திருமணம் புணர்ந்திட்டு  
அமரர் கோனுக்கு அமருகை அளித்துத்  
குமரவேளும் குவலயம் விளங்க  
அமராவதியில் அமர்ந்து இனிது இருந்தான்  
சமர வேலுடைச் சண்முகன் வடிவு கண்டு  
அமரர் மாதர் அனைவரும் மயங்கி  
எண்டருங் கற்பினை இழந்தது கண்டே  
அண்டர் எல்லாம் அடைவுடன் கூடி  
மாதொரு பாகனை வந்தஅடி வணங்கி  
மருமலர்க் கடம்பன்எம் மாநகர் புகாமல்  
அருள்செய வேண்டும்நீ அம்பிகாபதியென  
இமையவர் உரைப்ப இறையவன் தானுங்  
குமரனைக் கோபங் கொண்டுமுன் முனியக்  
காவல் கொண்டு எவ்வினை கட்டறுத்து அருளுஞ்  
சேவலங் கொடியோன் தேசம் போகத்  
திருந்திளை உமையாள் அருந்துயர் எய்தி  
வருந்திமுன் நிற்க மங்கையைப் பார்த்து  
மங்கைநீ தான் வருந்துதல் ஒழிகுதி  
அங்கையர் சூதெறிந்து ஆடுவோம் வாவென  
வென்றதும் தோற்றதும் விளம்புவார் யாரெனக்  
குன்றமென் முலையாள் கூறிய சமயம்  
புற்றரவு அணிந்த புனிதனைக் கானஅங்கு  
உற்றனன் திருமால் ஊள்வினை வலியாற்  
சக்கர பாணியைச் சான்றெனக் குறித்து  
மிக்கதோர் சூது விருப்புடன் ஆடச்  
சாயக நேருந் தடநெடுங் கருங்கண்  
நாயகி வெல்ல நாயகன் தோற்ப  
இன்பவாய் இதழ்மை யான்வென் நேன்என  
எம்பெரு மானும் யான்வென் நேன்என

ஒருவர்க் கொருவர் உத்தரம் பேசி  
 இரவரும் சாட்சி இவனைக் கேட்ப  
 மாமனை வதைத்த மால்முகம் நோக்கிக்  
 காமனை எரித்தோன் கண்கடை காட்ட  
 வென்ற நாயகி தோற்றாள் என்றுந்  
 தோற்ற நாயகன் வென்றான் என்றும்  
 ஒன்றிய பொய்க் கரி உடன்அங்கு உரைப்பக்  
 கன்றிய மனத்தொடு கவுரிஅங்கு உருத்து  
 நோக்கிநீ இருந்தும் நுவன்றிலை உண்மை  
 வாக்கினில் ஒன்றாய் மனத்தினில் ஒன்றாய்  
 மைக்கரி உரித்தோன்வதனம் நோக்கிப்  
 பொய்க்கரி உரைத்த புன்மையி னாலே  
 கனல்என வயிற்றிற் கடும்பசி கன்ற  
 நிலமிசைக் குருட்டு நெட்டுடற் பாம்பாய்க்  
 கடகரி முகத்துக் கடவுள்வீற்று இருக்கும்  
 வடதரு நீழலிற் கிடவென சபித்தாள்  
 முளரிகள் பூத்த முகில்நிறத்து உருப்போய்த்  
 துளவு அணி மருமனுந் துணைவிழி இழந்தே  
 ஆண்டு அரைக்கணத்தில் ஆயிரம் யோசனை  
 நீண்ட பைப்பாந்தள் நெட்டுடல் எடுத்து  
 வளர்மருப்பு ஒன்றுடைவள்ளல்வீற்றிருக்குங்  
 கிளர்ச்சினை ஆலின்கீழ் கிடந்த தன்னால்  
 திரிகடக் கரியின் திருமுகக் கடவுளும்  
 வழிபடும் அடியார் வல்வினை தீர்த்தே  
 எழில் பெறு வடமரத்தின் கீழ் இருந்தான்  
 கம்பமா முகத்துத் கடவுள் தான் பெருமையை  
 அம்புவி யோருக்கு அறிவிப் போம்என  
 உம்பர் உலகத்துஒரெழு கன்னியர்  
 தம்பநூல் ஏணியில்தாரணி வந்து  
 கரிமுகக் கடவுளை கைதொழுது ஏத்திக்

கார்த்திகைக் கார்த்திகை களிந்தபின் நாளில்  
 ஆர்த்த கலிங்கத்து அணியிழை வாங்கி  
 இருபத் தோர்இழை இன்புறக் கட்டி  
 ஒருபோது உண்டி உண்டு உண்டுஒருமனமாய்  
 வேதத்து ஆதியும் பூமியில் எழுத்தும்  
 ஆதி விநாயகற்கு ஆன எழுத்தும்  
 மூன்றெழுத் ததனால் மொழிந்த மந்திரமும்  
 தேன்தருங் குழலியர் சிந்தையுட் செபித்தே  
 உரைதரு பதினாறு உபசா ரத்தால்  
 வரைமகள் மதலையை வழிபாடு ஆற்றி  
 இருபது நாளுந் இப்படி நோற்று  
 மற்றநாள் ஐங்கர மாமுகன் பிறந்த  
 அற்றைநாட் சதயமும் ஆறாம் பக்கமுஞ்  
 சேரும்அத் தினத்தில் தெளிபுனல் ஆடி  
 வாரண முகத்தோன் வருபெருங் கோயில்  
 சீர்பெற மெழுகித் திருவிளக்கு ஏற்றிக்  
 குலவுபெற் கலைகள் கொடுவி தானத்து  
 மலர்பல தொடுத்திடு மாலைகள் ஆற்றிக்  
 கொலைபுரி வடிவேற் குகற்குமுன் வருகை  
 மலைமுகக் கடவுளை மஞ்சனம் ஆட்டிப்  
 பொற்கலை நன்னூற் பூந்துகில் சாத்திச்  
 சொற்பெறு சந்தனச் சுகந்தம் பூசிச்  
 செருத்தி செண்பகஞ் செழுங்கழு நீரொடு  
 குருந்த மல்லிகை கோங்கொடு பிச்சி  
 கருமுகை புன்னை கடிகமழ் பாதிரி  
 மருவிரி ஞாழன் மகிழ்இரு வாட்சி  
 தாமரை முல்லை தழைஅவிழ் கொன்றை  
 பூமலர் நொச்சி பூந்தமைக் குவளை  
 காந்தள் ஆத்தி கடம்புசெவ் வந்தி  
 வாய்ந்தநல் எருக்கு மலர்கர வீரம்



பச்சிலை நொச்சி படர்கொடி அறுகு  
 முத்தலைக் கூவிளம் முதலிய சாத்தித்  
 தூபதீபங்கள் சுகம்பெறக் கொடுத்தே  
 அப்பம்மோதகம் அவல்எள் ளுருண்டை  
 முப்பழந் தேங்காய் முதிர்மொழிக் கரும்பு  
 சீனிதேன் சர்க்கரை செவ்விள நீருடன்  
 பால்நறு நெய்தயிர் பருப்புடன் போனகம்  
 கற்பகக் கடவுள் களித்திடத் திருமுன்  
 பொற்புறப் படைத்துப் பூசனை பண்ணி  
 நோற்பது கண்டு நோலாது இருந்த  
 பாப்புரு வாகிய பஞ்சா யுதனும்  
 யாப்புறு கொங்கையீர் யானும்நோற் பேனென  
 ஆங்குஅவன் தனக்கும் வேண்டுவது அளித்துப்  
 பாங்கொடுஇவ் விரதம் பரிந்து நோற் பித்தார்  
 அண்டர்நா யகனாம் ஜங்கரன் அருளால்  
 விண்டுவும் பண்டுள வேடம் பெற்றே  
 உஞ்சைமா நகர்புகுந்து உமையொடு விமலன்  
 கஞ்சநாண் மலர்பதாங் கைதொழு திடலும்  
 பஞ்சிமென் சீறடிப் பார்ப்பதி நெஞ்சின்  
 வெஞ்சினம் மிகுந்து விமலனை நோக்கி  
 யான்இடும் சாபம் நீங்கியது ஏன் என  
 மானெடுங் கண்ணி மணிக்கதவு அடைப்ப  
 இறைவன் இதற்குக் காரணம் ஏதென  
 மறிகடல் துயிலும் மாயவன் உரைப்பான்  
 பிறைமருப்பு ஒன்றுடைப் பிள்ளையன்று எனக்குத்  
 தந்துஅருள் புரிந்த தவப்பயன் ஈதெனச்  
 சிந்தை மகிழ்ந்து தேவா தேவனும்  
 பூங்கொடி அடைந்த பொன் தாழ் நீங்கச்  
 சாங்குமுன் உரைத்த சக்கர பாணி  
 இக்கதைசொல்ல அக்கணி சடையனும்

பொருள் புகழை  
 மறும்பாணம்

மிக்கநல் விரதம் விருப்புடன் நோற்றபின்  
 மாதுமை அடைந்த வன்தாழ் நீங்கி  
 நாதனை நணுகிட நம்பனும் நகைத்தான்  
 நானோ வந்து நகையா னதுஎனத்  
 தேன்றோர் மொழியாள் தெளியக் கூறென்  
 நன்மதி நுதலாய். நானிலந் தன்னில்  
 உன்மகன் நோன்பின் உறுதி அறிந்து  
 சிந்தை மகிழ்ந்து சிரித்தேன் யானென  
 அந்தமில் அரனை ஆயிழை வணங்கிப்  
 பெருஞ்சூர் அறவேல் போக்கிய குமரன்  
 வரும்படி யானும் வருந்தினோற் பேன்என  
 இறைவன் கதைசொல் ஏந்திழை நோற்றபின்  
 குறமட மகளைக் குலமணம் புணர்ந்தோன்  
 சுடர்வடி வேலோன் தொல்வினை தீர்ந்து  
 தாதுமை வண்டுஉழுந் தாமத் தாமனும்  
 மாதுமை யானை வந்து கண்டனனே  
 கண்ணநீ கண்ணிலாக் கட்செவி யாகெனத்  
 தண்ணருங் குழல் உமை சாபம்இட் டதுவும்  
 அக்குநீர் அணியும் அரன்முதல் அளித்த  
 விக்கின விநாயகன் விரதம் நோற்று அதன்பின்  
 சுடர் கதை ஏந்தும் துளவ மாலையன்  
 விடப்பணி உருவம் விட்டுநீங் கியதும்  
 பரிவு கொள் கூத்துடைப் பரமனும் நோற்றுக்  
 கவிரி அன்று அடைந்த கபாடம் திறந்ததும்  
 வாசமென் குழலுடைய மாதுமை நோற்பத்  
 தேசம் போகிய செவ்வேள் வந்ததும்  
 வானவர் நோற்று வரங்கள் பெற்றதும்  
 நாரத முனிவன் நவின்ரிடக் கேட்டே  
 இந்நிலந் தன்னில் இவ்விரத த்தை  
 மன்னவன் வச்சிர மாலிமுன் நோற்றுக்

காயத் தெழுந்த கடும்பிணி தீர்ந்து  
 மாயிரும் புவியின் மன்னனாய் வாழ்ந்து  
 தடமுலைத் திலோத்தமை தனைமணம் புணர்ந்து  
 மழவிடை போற்பல மைந்தரைப் பெற்றுக்  
 கடைமுறை வெள்ளியங் கயிலையில் உற்றான்  
 பரிவொடுஇவ் விரதம் பாரகந் தன்னில்  
 விரைகமழ் நறுந்தார் விக்கிரமா தித்தன்  
 மறிகடற் புவிபெற வருந்தி நோற்றிடு நாள்  
 மற்றவன் காதன் மடவரல் ஒருத்தி  
 இற்றிடும் இடையாள் இலக்கன சுந்தரி  
 மெத்தஅன் புடன்இவ் விரதம் நோற் பேன்என  
 அத்தந் தன்னில் அணியிழை செறித்துச்  
 சித்தம் மகிழ்ந்து சிலநாள் நோற்றபின்  
 உற்ற நோன்பின் உறுதி மறந்து  
 கட்டிய இழையைக் காரிகை அவிழ்த்து  
 வற்றிய கொவ்வையின் மாதே போட  
 ஆங்குஅது தழைத்தே அலரும் தளிருமாய்  
 பாங்உற ஓங்கிப் படர்வது கண்டு  
 வேப்பஞ் சேரியிற் போய்ச்சிறை இருந்த  
 பூப்பயில் குழல்சேர் பொற்றொடி ஒருத்தி  
 அவ்வியம் இல்லாள் அவ்விடந் தன்னிற்  
 கொவ்வை அடகு கொய்வாள் குறுகி  
 இழையது கிடப்ப கண்டு அவள் எடுத்துக்  
 குழைதவழ் வருவிழிக் கோதையைக் கட்டி  
 அப்பமொடு அடைக்காய் அவைபல வைத்துச்  
 செப்பமுடனே திருந்திழை நோற்றிடக்  
 கரிமுகத்து அண்ணல் கருணை கூர்ந்து  
 பண்டையில் இரட்டிப் பதம் அவர்க்கு அருளக்  
 கொண்டுபோய் அரசனுங் கோயிலுள் வைத்தான்  
 விக்கிரமா தித்தன் விழிதியில் கொள்ள

உக்கிர மான உடைமணி கட்டித்  
 தண்டையுஞ் சிலம்புந் தாளினின்று ஒழிப்பக்  
 கொண்டல் போல்வருங் குஞ்சர முகத்தோன்  
 மனமிகக் கலங்கும் மன்னவன் தன்னிடங்  
 கனவினில் வந்து காரண மாக  
 இலக்கண சுந்தரி இம்மனை இருக்கிற்  
 கலக்கம் வந்திடுங் கழித்திடு புறத்தெனக்  
 துண்ணென எழுந்து துணைவியை நோக்கிக்  
 கண்ணுறக் கண்ட கனவின் காரணம்  
 அண்ணல் உரைத்திடும் அவ்வழி தன்னில்  
 ஆனை குதிரை அவைபல மடிவுற  
 மாநகர் கோடுறும் வகையது கண்டு  
 இமைப்பொழுது இவளினிங்கு இருக்கலா காதுஎன  
 அயற்கடை அவனும் அகற்றிய பின்னர்  
 வணிகன் தனது மனைபுகுந்து இருப்ப  
 மணியும் முத்தும் வலியகல் லாய்விட  
 அணியிழை தன்னை அவனும் அகற்ற  
 உழுவர்தம் மனையில் உற்றுஅவள் இருப்ப  
 வளர்பயிர் அழிந்து வளம்பல குன்ற  
 அயன்மனை அவரும் அகற்றிய பின்னர்  
 குயவன் மனையிற் கொற்றொடி செல்லக்  
 குயக்கல முடைந்து கொள்ளை போக  
 அயற்கடை அவனும் அகற்றிய பின்னர்  
 தூசுதாய் தாக்கும் தொழிலோர் மனைபுகத்  
 தூசுகள் எல்லாம் துணிந்துவே ராகத்  
 தூசரும் அவளைத் தூரஞ் செய்ய  
 மாலைக் காரன் வளமனை புகலும்  
 மாலை பாம்பாம் வகையது கண்டு  
 ஞாலம் எல்லாம் நடுங்கவந்து உதித்தாய்  
 சாலவும் பாவிநீ தான் யார் என்ன

வெம்மனம் மிகவும் மேவி முனிவுறா  
 அம்மனை அவனும் அகற்றிய பின்னர்  
 அவ்வை தன்மனை அவள் புகுந்திருப்ப  
 அவ்வை செல்லும் அகங்கள் தோரும்  
 வைதனர் எறிந்தனர் மறியத் தள்ளினர்  
 கைகொடு குத்தினர் கண்டோர் பழித்தனர்  
 அவ்வை மீண்டுதன் அகமதிற் சென்று  
 இவ்வகைக் கன்னிநீ யாரென வினாவக்  
 காத்தாண்டு உலகு கரணையோடு ஆண்ட  
 மார்த்தாண்ட ராசன் மாமகள் ஒருத்தி  
 எல்லார்க்கும் மூத்தாள் இலக்கண சுந்தரி  
 சொல்லுவிக்கிரம சூரியன் மனையெனச்  
 சீர்கெட இருந்த தெரிவையை நோக்கி  
 நீரது கொண்டு நிலம்மெழு கிடுகெனச்  
 சாணி எடுக்கத் தையலுஞ் சென்றாள்  
 சாணியும் உழுத்துத் தண்ணீர் வற்றிப்  
 பேணிய புழுவாய்ப் பெரிது தோன்ற  
 மான்தேர் விழியாள் வருந்துதல் கண்டு  
 தானே சென்று சாணி எடுத்துத்  
 தண்ணீர் கொணர்ந்து தரைமெழுக் கிட்டு  
 மண்ணிய வீட்டில் மனைவிளக் கேற்றிப்  
 புத்தகம் எடுத்து வாவெனப் புகலப்  
 புத்தகம் பாம்பாய்ப் பொருந்திநின்று ஆட  
 மெத்த உள் நடுங்கி வீழ்ந்து அவள் கிடப்பக்  
 கொவ்வையங் கனிவாய்க் கோதையை விலக்கி  
 அவ்வை தானே அகமதிற் சென்று  
 புத்தகம் எடுத்துப் பொருந்தப் பார்த்து  
 வித்தக நம்பி விநாயக மூர்த்தி  
 கற்பகப் பிள்ளை காரியம் இதுவென  
 உத்தமி அவ்வை உணர்ந்து முன் அறிந்து

தவநெறி பிழைத்த தையலை நோக்கி  
 நுவலரும் விநாயக நோன்புநோற் றிடுகெனக்  
 கரத்துமு ஏழுஇழைக் காப்புக் கட்டி  
 அப்பமும் அவலும் ஆம்பல பண்டமுஞ்  
 செப்பம தாகத் திருமுன் வைத்தே  
 அவ்வை கதைசொலஆயிழை கேட்டு  
 மத்தகக் களிற்றின் மகாவிர தத்தை  
 வித்தக மாக விளங்கு இழை நோற்றுக்  
 கற்பக நம்பி கருணைபெற்றதன் பின்  
 சக்கர வாள் சைனியத் தோடு  
 விக்கிர மாதித்தன் வேட்டையிற் சென்று  
 தானுஞ் சேனையுந் தண்ணீர் விரும்பி  
 எவ்வகை செய்வோம் எனஉளம் மெலிந்தே  
 அவ்வை தன்மனை அங்குவர அணுக  
 எய்துந் தாகமும் இளைப்புங் கண்டு  
 செவ்வே அவற்றைத் தீர்க்க எண்ணி  
 இலக்கண சுந்தரி என்பவள் தன்னை  
 அப்பமும் நீரும் அரசர்க்கு அருளெனச்  
 செப்பிய அன்னை திருமொழிப் படியே  
 உண்ணீர்க் கரகமும் ஒருபணி காரமும்  
 கண்ணேர் இலக்கணை கையில் கொடுக்கப்  
 பண்ணேர் மொழியாள் பார்த்திபர்க்கு உதவ  
 ஒப்பறு படையும் உயர்படை வேந்தனும்  
 அப்பசி தீர் அருந்திய பின்னர்  
 ஆனை குதிரை அவைகளும் உண்டுந்  
 தானது தொலையாத் தன்மையைக் கண்டே  
 இவ்வகை சமைத்துநீ யாரென வினவ  
 மவ்வல்அம் குழலாள் மௌன மாய்நிற்ப  
 அவ்வை தான்சென்று அரசற்கு உரைப்பாள்  
 கணபதி நோன்பின் காரணங் காண்கிது

குணமுடை இவன்உன் குலமனை யாட்டி  
 இலக்கன சுந்தரி என்று அவ்வை கூற  
 மங்கையை நோக்கி மனமிக மகிழ்ந்து  
 திங்கள்நேர் வெள்ளிச் சிவிகையில் ஏற்றிக்  
 கொண்டுஊர் புகுந்து கொற்ற வேந்தனும்  
 ஒன்தொடி யாரில் உயர்பதம் உதவினன்  
 சிந்திர நுதலார் சென்றுஅடி பணியச்  
 சுந்தரி யிருந்தாள் சுகத்துடன் மகிழ்ந்தே

## காப்பு

கரும்பும் இளநீருங் காரெள்ளந் தேனும்  
 விரும்பும் அவல்பலவும் மேன்மேல் - அருந்திக்  
 குணமுடை னாய்வந்து குற்றங்கள் தீரக்குங்  
 கணபதியே இக்கதைக்கு காப்பு.

திருவிளங்கு மான்மருகா சேவதனில் ஏறி வரும்  
 அரன்தான் ஈன்றருளு மைந்தா - முருகனுக்கு முன்பிறந்த  
 யானை முகவா உனைத்தொழுவேன்  
 என்கதைக்கு நீயென்றுங் காப்பு.

## நூற்பயன்

பொன்னுமிகும் கல்விமிகும் புத்திரரோடு எப்பொருளும்  
 மன்னும் நவமணியும் வந்து அணுகும் - உன்னி  
 ஒருகொம்பின் யானைமுக உத்தமனார் நோன்பின்  
 திருக்கதையைக் கேட்கச் சிறந்து.

பொற்பனைக்கை முக்கண் புகர்முகத்துப் பொன்மவுலிக்  
கற்பகத்தின் நோன்பின் கதைதன்னைச் சொற்பெருகக்  
கற்றவரும் நோற்றவரும் காதலித்துக் கேட்டவரும்  
பெற்றிடுவர் கற்பகத்தின் பெறு.

வெள்ளை எருதுஏறும் விரிசடையோன் பெற்றெடுத்த  
பிள்ளையார் நோன்பின் பெருங்கதையை - உள்ளபடி  
நோற்றார் மிகவாழ்வார் நோலா தருகிருந்து  
கேட்டோர்க்கும் வாராது கேடு.

சூலிலார் நோற்கிற் சுதரை மிகப்பெறுவர்  
சாலமிகும் வெங்கலியார் தாம்நோற்கிற் - மேலைப்  
பிறப்பு எல்லாம் நல்ல பெருஞ்செல்வம் எய்திச்  
சிறப்பிலே வாழ்வார் சிறந்து.

பிள்ளையார் கதை முற்றுப் பெற்றது.  
திருச்சிற்றம்பலம்

பொதுசன நூலகம்: யாழ்ப்பாணம்  
வண்ணார்பண்ணைக் கலை நூலகம்  
மாநகர சபை, யாழ்ப்பாணம்



## போற்றித் திரு அகவல்

அருள்புரிந்து அருளும் அரசே போற்றி  
இருவினை துடைக்கும் இறைவா போற்றி  
மறைமுனி ஒருவன் மாங்கனி கொணர்ந்து  
கறைமிடற்று இறைவன் கையில் கொடுப்ப  
வேலனும் நீயும் விரும்பி முன் நிற்ப  
ஒருநொடி அதனில் உலகெலாம் வலமாய்  
வரும் அவர் தமக்கு வழங்குவோம் யாம்என  
விரைவுடன் மயில்மிசை வேலோன் வருமுனர்  
அரனை வலம்வந்து அக்கினி வாங்கிய  
விரகுல விக்கின விநாயக போற்றி  
முன்னடி தெரியா முதல்வனைப் போற்றிப்  
பின்னடி தெரியாப் பெருங்கவிப் பெருமான்  
மண்மிசை வைத்து உனை வாவியில் செல்லக்  
கண்ணிலான் இவனெனக் கரந்து இவன் போகக்  
கரமிசை ஏறிக் காணாது இராங்கி  
உரை தடுமாறி உள்ளம் கலங்கிக்  
கூகூ கணபதி கூகூ என்னக்  
கூகூ என்றருள் குன்றே போற்றி  
அப்பணி சடையோன் முப்புரம் எரிக்க  
இப்புவி அதனை இரதம் ஆக்கித்  
தினகரன் மதிதேர்ச்சில் இலதாகப்  
பொருவரு மறைகளே புரவி யாகச்  
சங்கைசேர் நான் முகன் சாரதி யாகப்  
பாங்கயக் கண்ணன் பகழி யாக  
மலை சிலையாக வாசுகி நாணா  
நிலைபெற நிற்கும் நெடுந்தேர் தன்னில்  
விக்கினம் தீர்க்கும் விநாயக நம எனச்  
சிக்கென இறைவன் செப்பா தேறலின்

தச்சுற சமைத்த தகைமணி நெடுந்தேர்  
 அச்சுறுத்து அருளும் அரசே போற்றி  
 வேதப் பொருளாம் விமலா போற்றி  
 பூதப் படையுடைப் புனிதா போற்றி  
 கரமைந்து உடைய களிநே போற்றி  
 பரமன் பயந்த பாலா போற்றி  
 அகிலம் ஈன்று அருளும் அம்மை தமக்குக்  
 திருமகன் ஆகிய செல்வா போற்றி  
 அற்றவர்க்கு அருள்புரி அரசே போற்றி  
 கற்றவர் மனதிற் காண்பாய் போற்றி  
 பாசாங்குசம் கை பரித்தாய் போற்றி  
 தேசார் மணிமுடித் தேவே போற்றி  
 எழுநரகு எழுதப்பிறப்பு அறுப்பாய் போற்றி  
 எழுமையும் எமக்கு இங்கு இராங்குவாய் போற்றி  
 துறைசெறி வக்கிர துண்டா போற்றி  
 வளநிகர் ஒற்றை மருப்பா போற்றி  
 சுரர்தொழும் முருகன் துணைவா போற்றி  
 நல்லவர் புகழும் நம்பா போற்றி  
 வல்லபைக்கு உரிய மணாளா போற்றி  
 கயமுகத்து அவுணரைக் காய்த்தாய் போற்றி  
 வயமுக மூஷிக வாகனா போற்றி  
 ஓங்காரத் தனி உருவே போற்றி  
 நீங்காத கருணை நிமலா போற்றி  
 துறவர் தமக்கு ஒரு துணைவா போற்றி  
 முறநிகர் தழைசெவி முதல்வா போற்றி  
 துண்டமா மதிபோல் துலங்கி கோட்டைக்  
 கண்டகம் ஆகக் கைதனில் பிடித்துப்  
 பண்டுபாரதப் பழங்கதை பசும்பொன்  
 விண்டுவில் வரைந்த விமலா போற்றி  
 போற்றி போற்றியுன் பொற்பதம் போற்றி  
 போற்றித் திருவகவல் முற்றிற்று

## வருக்கைக்கோவை

அன்புடைக் கடவுளார்க்கு அதிபதி செயசெய  
ஆபத்து அகற்றும் ஐங்கர செய செய  
இந்துச் சடைமுடி இறைவா செயசெய  
ஈசன் பெற்ற எம்மான் செயசெய  
உன்னிய முடிக்கும் ஒருவா செயசெய  
ஊர்மனை சந்தி உகந்தாய் செயசெய  
எம்பெருமானே ஏகனே செயசெய  
ஏழுலகுந் தொழு இப்பாய் செயசெய  
ஐயா கணங்கட்கு ஆதீ செயசெய  
ஒற்றை மருப்பை உடையாய் செயசெய  
ஒங்கிய கரிமுகம் உற்றாய் செயசெய  
ஒளவியம் இல்லாதவனே செயசெய  
அஃகர அணிந்த ஆதீ செயசெய  
கண்மூன் உடைய களிறே செயசெய  
ங்ப்போல் மழு ஒன்று ஏந்தீ செயசெய  
சங்கரன் தேரச் சறுத்தாய் செயசெய  
ருயமுடைய வித்தக நம்பீ செயசெய  
இடமுடை விக்னேசுரா செயசெய  
இணங்கிய அன்பார்க்கு இனியாய் செயசெய  
தத்துவம் உறைதரு சாமீ செயசெய  
நன்நெறி வித்தக நம்பீ செயசெய  
பகீரதிக்கு இனிய பாலா செயசெய  
மன்றுள் ஆடி மகனே செயசெய  
இயக்கரைக் களையும இறைவா செயசெய  
அரவக் கிங்கினி அணிவாய் செயசெய  
இலகக் கொம்பு ஒன்று ஏந்தி செயசெய  
வஞ்சனைப் பழவினை மாற்றுவாய் செயசெய

அழகிய வேலனுக்கு அண்ணா செயசெய  
 இளமத யானை முகத்தாய் செயசெய  
 இறக்கரி சாடும் இறைவா செயசெய  
 அனந்தல் ஆடம் அரசே செயசெய  
 கரமைந்து உடைய கணபதி செயசெய  
 காமன் பகைவன் காதல் செயசெய  
 கிரியில் பாரதம் தீட்டினாய் செயசெய  
 கீழ்மை ஒழித்துத் கிளர்வாய் செயசெய  
 குண்டப் பண்டிக் குருவே செயசெய  
 கூறிய மும்மதக் கோவே செயசெய  
 கெண்டையம் கண்ணுமை மகனே செயசெய  
 கேதார ப்பிரியம் ஆனால் செயசெய  
 கையில் சக்கரம் உடையாய் செயசெய  
 கொவ்வைக் கனிவாய் மதலாய் செயசெய  
 கோலக் குடநிகர் வைற்றாய் செயசெய  
 கௌவைப் பழவினை தீர்ப்பாய் செயசெய

வருக்கைக்கோவை முற்றிற்று

கணபதி துணை  
ஒளவையார் அருளிச் செய்த  
தத்துவ ஞான திரு அகவல்



சீதக் களபச் செந்தா மரைப்பும்  
பாதச் சிலம்பு பல இசை பாட  
பொன் அரை ஞாணம் பூந்துகில் ஆடையும்  
வன்ன மருங்கில் வளர்ந்தழ கெறிப்ப  
பேழை வயிறும் பெரும் பாரக் கோடும்  
வேழ முகமும் விழங்கு சிந்தாரமும்  
அஞ்சு கரமும் அங்குச பாசமும்  
நெஞ்சிற் குடிகொண்ட நீல மேனியும்  
நான்ற வாயும் நாலிரு புயமும்  
மூன்று கண்ணும் மும்மதச் சுவடும்  
இரண்டு செவியும் இலங்குபொன் முடியும்  
திரண்ட முப்புரிநூல் திகழொளி மார்பும்  
சொற்பதம் கடந்த தூரிய மெஞ்ஞான  
அற்புதம் ஈன்ற கற்பகக் களிநே  
முப்பழம் நுகரும் மூவுக வாகன  
இப்பொழுது என்னை ஆட்கொல வேண்டித்  
தாயா யெனக்குத் தானெழுந் தருளி  
மாயாப் பிறவி மயக்கம் அறுத்துத்  
திருந்திய முதல்ஜந் தெழுத்தும் தெளிவாய்  
பொருந்தவே வந்தென் உளந்தணிற் புகுந்து  
குருவடி வாகிக் குவலயம் தன்னில்

திருவடி வைத்து திறமிது பொருளென  
 வாடா வகைதான் மகிழ்ந்தெனக் கருளி  
 கோடா யுத்தாற் கொடுவினை களைந்தே  
 உவட்டா உபதேசம் புகட்டி என்செவியில்  
 தெவிட்டாத ஞானத் தெளிவையும் காட்டி  
 ஐம்புலன் தன்னை அடக்கும் உபாயம்  
 இன்புறு கருனையின் இனிதெனக் கருளி  
 கருவிகள் ஒடுங்கும் கருத்தறி விததே  
 இருவினை தன்னை அறுத்திருள் கடிந்து  
 தலமொரு நான்குந் தந்தெனக் கருளி  
 மலமொரு மூன்றின் மயக்க மறுத்தே  
 ஒன்பது வாயில் ஒரு மந்திரத்தால்  
 ஐம்புலக் கதவை அடைப்பதுங் காட்டி  
 ஆறாதாரத்து அங்குச நிலையும்  
 பேறா நிறுத்திப் பேச்சுரை அறுத்தே  
 இடையிங் கலையின் எழுத்தறிவித்துக்  
 கடையிற் சுழுமுனை கபாலமும் காட்டி  
 மூன்று மண்டலத்தின் முட்டிய தூணின்  
 நான்றெழு பாம்பின் நாவினூனர்த்தி  
 குண்டலி அதனிற் கூடிய அசபை  
 விண்டெழு மந்திரம் வெளிப்பட உரைத்து  
 மூலாதாரத்தின் மூண்டெழு கனலைக்  
 காலால் லெழுப்புங் கருத்தறி வித்தே  
 அமுத நிலையும் ஆதித்தன் இயக்கமும்  
 குமுத சகாயன் குணத்தையும் கூறி  
 இடைச் சக்கரத்தின் ஈரெட்டு நிலையும்  
 உடற் சக்கரத்தின் உறுப்பையும் காட்டி  
 சண்முக தூலமும் சதுர் முகச் சக்கமும்  
 எண்முகமாக இனிதெனக் கருளி  
 புரியட்டகாயம் புலப்பட எனக்குத்

தெரியெட்டு நிலையும் தெரிசெனப் படுத்தி  
 தெரியெட்டு நிலையுந் தெரிசெனப் படுத்தி  
 கருத்தினிற் கபால வாயில் காட்டி  
 இருத்தி முத்தி இனிதெனக் கருளி  
 என்னை அறிவித்து எனக்கருள் செய்து  
 முன்னை வினையின் முதலைக் களைந்தே  
 வாக்கும் மனமும் இல்லா மனோலயம்  
 தேக்கியே எந்தன் சிந்தை தெளிவித்து  
 இருள் வெளி இரண்டுக்கு ஒன்றிடம் என்ன  
 அருள் தரும் ஆனந்தத்து அமுத்தி என் செவியில்  
 எல்லை யில்லா ஆனந்தம் அளித்தே  
 அல்லல் களைந்தே அருள்வழி காட்டிச்  
 சத்தத் தினுள்ளே சதாசிவம் காட்டி  
 சித்தத் தினுள்ளே சிவலிங்கம் காட்டி  
 அணுவிற் அணுவாய் அப்பாலுக் கப்பாலாய்  
 கணுமுற்றி நின்ற கரும்புள்ளே காட்டி  
 வேடமும் நீரும் விளங்க நிறுத்தி  
 கூடும் மெய்த் தொண்டர் குளாத்துடன் கூட்டிச்  
 அஞ்சகரத்தின் அரும் பொருள் தன்னை  
 நெஞ்சக் கருத்தின் நிலை அறிவித்துத்  
 தத்துவ நிலையைத் தந்தெனை யாண்ட  
 வித்தக விநாயக விரைகழல் சரணே

விநாயகர் அகவல் முற்றிற்று

குமர குரபர சுவாமிகள் அருளிச் செய்த  
சகலகலாவல்லி மாலை



ஆயகலைகள் அறுபத்து நான்கினையும்  
ஏயஉணர் விக்கும் என்னம்மை - தூய  
உருப்பளிங்கு போல்வாளென் உள்ளத்தினுள்ளே  
இருப்பளிங்கு வாராதிடர்.

படிக நிறமும் பவளச் செவ்வாயும்  
கடிகமள்பூந் தாமரைபோற் கையும் தூடியிடையும்  
அல்லும்பகலும் அனுவரதமும் துதித்தால்  
கல்லும் சொல்லாதோ கவி.

வெண்டா மரைக்கன்றி நிற்பதந்  
தாங்கவென் வெள்ளையுள்ளத்  
தண்டா மரைக்குத் தகாதுகொலோ  
சகம் ஏழும் அளித்து  
உண்டான் உறங்க ஒளித்தான்பித்  
தாகவுண்டாக்கும் வண்ணம்  
கண்டான் சுவைகொள் கரும்பே  
சகல கலா வல்லியே



நாடும் பொருட்சுவை சொற்சுவை  
தோய்கர நாற் கவியும்  
பாடும் பணியிற் பணித்ருள்வாய்  
பங்க யாசனத்திற்  
கூடும் பசும்பொற் கொடியே  
கனதனக் குன்று மைம்பாற்  
காடும் சுமக்கும் கரும்பே  
சகல கலாவல்லியே

அளிக்குஞ் செழுந்தமிழ் தெள்ளமுது  
ஆர்ந்துன் அருட்கடலிற்  
குளிக்கும் படிக்கென்றுகூடுங்கொலோ!  
உளங் கொண்டு தெள்ளித்  
தெளிக்குஞ் பனுவற் புலவோர்  
கவிமலை சிந்தக் கண்டு  
களிக்கும் கலாப மயிலே  
சகல கலாவல்லியே

தூக்கும் பனுவற் துறைதோய்ந்த  
கல்வியும் சொற்சுவை தோய்  
வாக்கும் பெருகப் பணித்தருள்வாய்  
வட நூற் கடலும்  
தேக்கும் செழுந்தமிழ்ச் செல்வமும்  
தொண்டர் செந்நாவில் நின்று  
காக்கும் கருணைக் கடலே  
சகல கலாவல்லியே

பஞ்சப் பிதந்தரு செய்யபொற்  
பாதபங் கேருகமென்  
நெஞ்சத் தடத்தல ராததென்னை  
நெடுந் தாட் கமலத்து  
அஞ்சத் துவசம் உயர்ந்தோன்  
செந்நாவும் அகமும் வெள்ளைக்  
கஞ்சத் தவிசொத் திருந்தாய்  
சகல கலாவல்லியே!

பண்ணும் பரதமும் கல்வியும்  
தீஞ்சொற் பனுவலும்யான்  
எண்ணும் பொழுதெளி தெய்த நல்காய்  
எழு தாமறையும்  
விண்ணும் புவியும் புனலும்  
கனலும் வெங்காலு மன்பர்  
கண்ணும் கருத்தும் நிறைந்தாய்  
சகல கலாவல்லியே!

பாட்டும் பொருளும் பொருளாற்  
பொருந்தும் பயனுமென்பாற்  
கூட்டும் படிநின் கடைக்கண் நல்காய்  
உளங் கொண்டு தொண்டர்  
தீட்டும் கலைத்தமிழ்த் தீம்பால்  
அமுதம் தெளிக்கும் வண்ணம்  
காட்டும் வெள்ளோதிமப் பேடே  
சகல கலாவல்லியே!

சொல்விற் பனமும் அவதானமும்  
 கல்வி சொல்ல வல்ல  
 நல்வித்தையும் தந்தடிமை கொள்வாய்  
 நளிணாசனஞ் சேர்  
 செல்விக் கரிதென் றொருகாலமுஞ்  
 சிதையாமை நலகும்  
 கல்விப் பெருஞ் செல்வப்பேறே  
 சகல கலாவல்லியே!

சொற்கும் பொருட்கும் உயிராமெய்ஞ்  
 ஞானத்தின் தோற்றமென்ன  
 நிற்கின்ற நின்னை நினைப்பவர் யார்?  
 நிலந்தோய் புழைக்கை  
 நற்குஞ்சரத்தின் பிடியோடு  
 அரசன்னம் நாண நடை  
 கற்கும் பதாம்புயத் தாயே  
 சகல கலாவல்லியே

மண்கண்ட வெண்குடைக் கீழாக  
 மேற்பட்ட மன்னருமென்  
 பண்கண்டளவிற் பணியச் செய்வாய்  
 படைப்போன் முதலாம்  
 விண்கண்டதெய்வம் பல்கோடி யுண்டேனும்  
 விளம்பில் உன்போற்  
 கண்கண்ட தெய்வ முளதோ?  
 சகல கலாவல்லியே!

சுபம்

காசிப முனிவர் அருளிய  
காரிய சீத்தி மாலை

பந்தம் அகற்றும் அநந்தகுணப்  
பரப்பும் எவண்பால் உதிக்குமோ  
எந்த உலகும் எவனிடத்தில்  
ஈண்டி இருந்து சுரக்குமோ  
சந்தமறை ஆகமங் கலைகள்  
அனைத்தும் எவண்பால் தகவருமோ  
அந்த இறையாம் கணபதியை  
அன்பு கூரத் தொழுகின்றோம்.

உலகமுழுவதும் நீக்கமற  
ஒன்றாய் நிற்கும் பொருள் எவன்அவ்  
உலகிற் பிறங்கும் விகாரங்கள்  
உறாதமேலாம் ஒளியாவன்  
உலகம்புரியும் வினைப் பயனை  
ஊட்டும் களைகண் எவன் அந்த  
உலக முதலைக் கணபதியை  
உவந்து சரணம் அடைகின்றோம்.

இடர்கள் முழுதும் எவனருளால்  
எரிவீழும் பஞ்சென மாயும்  
தொடரும் உயிர்கள் எவனருளால்  
சுரர்வழ் பதியும் உறச்செய்யும்  
கடவுள் முதலோர்க்கு ஊறின்றி

கருமம் எவனால் முடிவுறும் அத்  
தடவுமருப்புக் கணபதி பொன்  
சரணம் சரணம்அடைகின்றோம்.

மூர்த்தியாகித் தலமாகி  
முந்நீர் காங்கை முதலான  
தீர்த்தமாகி அறிந்தறியாத்  
திறத்தினாலும் உயிர்க்கு நலம்  
ஆர்த்திநாளும் அறியாமை  
அகற்றி அறிவிப்பான் எவன் அப்  
போர்த்த கருணைக் கணபதியைப்  
புகழ்ந்து சரணம்அடைகின்றோம்.

செய்யும் வினையின் முதல்யாவன்  
செய்யப்படும் அப்பொருள் யாவன்  
ஐயமின்றி உளதாகும்  
அந்தக் கருமப் பயன் யாவன்  
உய்யும் வினையின் பயன் விளைவில்  
ஊட்டிவிடுப்பான் எவன்அந்தப்  
பொய்யில் இறையைக் கணபதியைப்  
புரிந்து சரணம் அடைகின்றோம்.

வேதம் அளந்தும் அறிவரிய  
விகிர்தன் யாவன் விழுத்தகைய  
வேத முடிவில் நடம் நவினும்  
விமலன் யாவன் விளங்கு பர  
நாதமுடிவில் வீற்றிருக்கும்  
நாதன்எவன் எண்குணன் எவன் அப்

வண்ணார்பலை கிணர் கிணர் கிணர்  
மாநகர சபை, யாழ்ப்பாணம்

போதமுதலைக் கணபதியைப்  
புகழ்ந்து சரணம் அடைகின்றோம்

மண்ணின் ஓர் ஜங்குணமாகி  
வதிவான் எவன் நீரிடை நான்காய்  
நண்ணி அமர்வான் எவன்தீயின்  
மூன்றாய் நவில்வான் எவன்வளியின்  
எண்ணும் இரண்டு குணமாகி  
இயைவான் எவன் வானிடை ஒன்றாம்  
அண்ணல் எவன் அக்கணபதியை  
அன்பிற் சரணம் அடைகின்றோம்.

பாச அறிவில் பசுஅறிவில்  
பற்றற்கரிய பரன்யாவன்  
பாச அறிவும் பசுஅறிவும்  
பயிலப் பணிக்கும் அவன்யாவன்  
பாச அறிவும் பசுஅறிவும்  
பாற்றி மேலாம் அறிவான  
தேசன் எவன் அக்கணபதியைத்  
திகழ்ச் சரணம் அடைகின்றோம்.

வெகுமன்கைம்  
23 JAN 2020  
மாநகர சபை  
யாழ்ப்பாணம்



சுமத்தி  
மதுரை

# கீதாசாரம்

எது நடந்ததோ, அது நன்றாகவே நடந்தது  
எது நடக்கிறதோ, அது நன்றாகவே நடக்கிறது  
எது நடக்க இடுக்கிறதோ,  
அதுவும் நன்றாகவே நடக்கும்,  
உன்னுடையது எதை இழந்தாய்?  
எதற்காக நீ அழுகிறாய்?  
எதை நீ கொண்டு வந்தாய்?  
அதை நீ இழப்பதற்கு,  
எதை நீ படைத்திருந்தாய்,  
அது வீணாவதற்கு,  
எதை நீ எடுத்துக்கொண்டாயோ,  
அது இய்கிருந்தே எடுக்கப்பட்டது,  
எதைக் கொடுத்தாயோ,  
அது இய்கையே கொடுக்கப்பட்டது,  
எது இன்று உன்னுடையதோ,  
அது நாளை மற்றொருவருடையதாகிறது,  
மற்றொரு நாள் அது வேறொருவருடையதாகும்



இதனை உகை நியதியும்,  
எனது படைப்பின் சாராம்சமுமாகும்  
-பகவான் ஸ்ரீ கிருஷ்ணர்

அன்பளிப்பு: சிவசுப்பிரமணியம்